

“ మధురమైన పిల్లలారా - మీరు చదువు ద్వారా రాజ్య భాగ్యమును తీసుకోవాలి.

ఈ చదువు మిమ్ములను ఉబల్ కిలీబధారులుగా చేస్తుంది. మీరు మీ కొరకు

మీ రాజధానిని స్థాపన చేస్తారు ”

ప్రశ్న:- మనుష్యులు ఎంత పురుషార్థము చేసినా చేయలేని ఏ కర్తవ్యాన్ని ఒక్క తండ్రిది మాత్రమే? సమా :- అశాంతిగా ఉన్న ప్రపంచాన్ని శాంతిమయంగా చేయు కార్యము ఒక్క తండ్రిది మాత్రమే. మనుష్యులందరూ ఒక్కటిగా కలసిపోవాలని, విశ్వమంతా శాంతిగా ఉండాలని మనుష్యులు పురుషార్థము చేస్తారు. ఒకరికొకరు శాంతి బహుమతులు కూడా ఇచ్చుకుంటారు. కానీ ప్రపంచములో రామ రాజ్యమున్నప్పుడు శాంతి ఉండేదని, ఇప్పుడిది రావణ రాజ్యమని, ఇక్కడ శాంతి ఉండజాలదని తెలియదు.

ఓంశాంతి. పాఠశాల తండ్రి తీసుకెళ్లేందుకు వచ్చారని పిల్లల మనస్సుకు తెలుసు. ఎచ్చటకు తీసుకెళ్తారు? శాంతిధామానికి. తర్వాత ఏమౌతుంది? ఎవరైతే బాగా చదువుకుంటారో వారు సుఖధామములోకి(వయా) ముక్తిధామము ద్వారా వస్తారు. బేహద్ తండ్రి సుఖమునిచ్చేందుకు వచ్చారని ఆత్మ అర్థం చేసుకుంటుంది. రోజంతా ఈ స్మృతి ఉంచుకోవచ్చు, నిశ్చయములేనివారు ఇచ్చటకు రాలేరు. మీరు ఈశ్వరీయ సంతానము. నేను పిల్లల ఎదుటకు వచ్చానని తండ్రి కూడా భావిస్తారు. సరిగ్గా కల్పక్రితము కూడా పతిత భ్రష్టాచార ప్రపంచములోకి వారు వచ్చారు. ఇచ్చట ఉన్నవారంతా భ్రష్టాచారులే. అచ్చట అందరూ శ్రేష్టాచారులుగా ఉంటారు. యథా రాజా-రాణి, తథా ప్రజా. ఇది ఈశ్వరీయ సంప్రదాయము, ఆసురీ సంప్రదాయములతో కూడిన ఆట(డ్రామా).

పాట :- ఈ ఆటనంతా(డ్రామానంతా) రచించినదెవరు,..... (కిన్ నే యహ్ భేల్ రచాయా.....)

ఏదైనా పాట వచ్చినప్పుడు, బాబా మనలను చాలా శ్రేష్ఠంగా తయారు చేశారని మనసులోకి రావాలి. అత్యంత ఉన్నతమైన తండ్రి తప్పకుండా ఉన్నతంగానే చేస్తారు. ఇటువంటి తండ్రికి చాలా మహిమ ఉంది. ఎవరైనా ఏదైనా మంచి పని చేస్తే వారికి మహిమ ఉంటుంది. వీరు ఫలానా పనిలో చాలా నిపుణులు. ఫలానావారు చాలా తెలివైనవారు అని మహిమ చేస్తారు. ప్రతి ఒక్కరిలో మంచి గుణాలుంటాయి. పరమపిత పరమాత్మ మహిమ అత్యంత ఉన్నతమైనది. ప్రతి మానవునికి తమ తమ పాత్ర లభించి ఉంది. పరమపిత పరమాత్మకు కూడా అత్యంత ఉన్నతమైన పాత్ర లభించి ఉంది. ఈ డ్రామాలో చాలా చాలా ముఖ్యమైన పాత్రధారులు ఎవరు? ఇరువురు నోదరులు - పాండవులు, కౌరవులను చూపుతారు. ఆ వైపు గొప్ప గొప్ప భీష్మపితామహుడు మొదలైనవారిని చూపుతారు. శ్రీ భీష్మపితామహుడనగా బాలబ్రహ్మచారి, ద్రోణాచార్యుడు, అశ్వత్థామ ఇవన్నీ విద్వాంసుల, పండితుల పేర్లు. విద్వాంసులు యుద్ధ మైదానములో యుద్ధము చేయరు. నియమము లేదు. అసత్య శరీరము, అసత్య మాయ..... రావణుడు అసత్యమును, రాముడు సత్యమును తెలుపుతారు. పరమపిత పరమాత్మనే సత్యమని అంటారు. భగవంతుడు సత్యము(గాడ్ ఈజ్ ట్రూత్). భగవంతుడు(గాడ్) ఒక్కడే. రచయిత, రచనల గురించి మనుష్యులు తెలిపేదంతా అసత్యము. ఇవన్నీ జ్ఞాన విషయాలు.

జ్ఞానములో సత్యమేదో, అసత్యమేదో ఆ తండ్రి వచ్చి అర్థం చేయిస్తున్నారు. భారతదేశపు గీతా జ్ఞానము అదృశ్యమైపోయింది. కానీ పిండిలో ఉప్పు వలె కొన్ని గుర్తులు మాత్రమే ఉన్నాయి. తండ్రి అంటున్నారు - నేను వచ్చి పిల్లలకు వేద శాస్త్రాలన్నింటి సారము అర్థం చేయిస్తున్నాను. గీత ముఖ్యమైనది. అందులో మాత్రమే భగవానువాచ అని ఉంది. తండ్రి అంటున్నారు - మీరు కృష్ణ భగవానుని పేరు వ్రాసేశారు. కానీ తండ్రి వచ్చి - మీరు ఎవరిని భగవంతుడని అంటున్నారో అతడు సత్యయుగములో మొట్టమొదటి రాకుమారుడు అని అర్థం చేయిస్తున్నారు. అతను మొట్టమొదట నా నుండి వీడ్కోలు తీసుకొని ముక్తిధామము నుండి సత్యయుగములో రాజకుమారునిగా అయ్యేందుకు వచ్చాడు. మంచిది. శ్రీకృష్ణునికి ఇంత మహిమ ఉంది. అతనికి తండ్రి కూడా ఉంటాడు కదా. తండ్రి ఎలా ఉంటాడో, కుమారుడు అలా ఉంటాడు. కృష్ణుని తండ్రి మహిమ ఎక్కడకు పోయింది? అతడు(కృష్ణుడు) ఎవరి నుండి వారసత్వము తీసుకున్నాడు? శ్రీకృష్ణుడు సత్యయుగములో మొట్టమొదటివాడు. స్వయంవరం తర్వాత లక్ష్మీనారాయణులుగా అయ్యారు. ఎంత ధనవంతులుగా ఉండేవారు! ఇంత ధనము వారికెలా వచ్చింది? ఈ సమయంలో ఏమీ లేదు. అదంతా ఏమైపోయింది? ఇన్ని పదార్థాలు, వస్తువులు ఎచ్చట నుండి లభించాయి? ఎవరిచ్చారు? అనంతమైన తండ్రి చదివించారని, ఈ చదువు ద్వారానే మీరు తప్పకుండా సత్యయుగములో రాజులుగా అవుతారని పిల్లలైన మీకు తెలుసు. వారు అల్పకాలము కొరకు వికారి రాజులుగా అయ్యేవారు జ్ఞానము ద్వారా అవ్వరు. ఎవరైతే దాన-పుణ్యాలు ఎక్కువగా చేస్తారో వారు వెళ్లి ధనవంతుల ఇంటిలో జన్మిస్తారు. ఇచ్చట మీరు చదువు ద్వారా రాజా-మహారాజులుగా అవుతారు, అది కూడా డబల్ కిరీటధారులుగా అవుతారు. అందుకే అన్నీ చేసి తనంతకు తానుగా మరుగైపోతాడని అంటారు. బాబా రాజ్యమిచ్చారని, చాలా సుఖంగా ఉండేవారమని పిల్లలైన మీకు తెలుసు. దేవతలకు పూజ ఎంత బాగా జరుగుతుంది! పూజలు చూడాలంటే శ్రీనాథ ద్వారానికి వెళ్లి చూడండి. దేవతల జడ చిత్రాల పై ఎంతో మంచి నైవేద్యము అర్పిస్తారు.(శ్రీనాథ ద్వారములో అసలైన నెయ్యితో రకరకాల పిండివంటల భోగ్ తయారు చేసి స్వీకరింపజేస్తారు). జడ చిత్రాలకే అలా ఉంటే అసలు మీరు చైతన్యములో యజమానులుగా ఉన్నప్పుడు ఏ ఆహార పానీయాలు మీకుండవు? అది నూతన ప్రపంచము కదా. క్రొత్తగా సాగు చేసిన పొలము మంచి పంటనిస్తుంది. పాతదైవితో శక్తి తగ్గిపోతుంది. పిల్లలైన మీరు సాక్షాత్కారములో చూశారు. ఇలా ఉండేవారు కదా, తర్వాత ఏమయింది? పంచ వికారాల మాయ వచ్చి పట్టుకుంది. మీరు ముళ్లలాగా అయిపోయారు. కంప చెట్లుంటాయి. కదా. అందులో ముళ్ళు చాలా ఉంటాయి. దానిని ముళ్ళ అడవి అని అంటారు. ఈ సమయములో ఒక్కొక్క మనిషి ఒక్కొక్క ముల్లులా ఉన్నాడు. కామ ఖడ్గాన్ని ఉపయోగిస్తూ ఉంటారు. మాయ అంటుకున్నందున రావణ రాజ్యమైపోయింది. మీరు గుప్త వేషములో ఉన్నారు. ఇది ఎవ్వరికీ తెలియదు.

పిల్లలైన మీరిప్పుడు కల్ప క్రితము వలె శ్రీమతమును అనుసరిస్తూ ఉన్నారు. కేవలం కల్పక్రితము వలె కాదు కల్ప-కల్పము వలె అనుసరిస్తున్నారు. మీరు కూర్చొని తండ్రి నుండి రాజయోగ శిక్షణను నేర్చుకుంటున్నారు. మీరు అహింసాయుత సైనికులు. మీరు గుప్తమైనవారు. మిమ్ములను గురించి మీకు మాత్రమే తెలుసు. ఈ శక్తులు గుప్త రీతిలో యోగ బలముతో విశ్వములో తమ దైవీ రాజ్యమును స్థాపన చేస్తున్నారని ప్రపంచానికి తెలియదు. మీలో ప్రతి ఒక్కరు మీ సామ్రాజ్యాన్ని తీసుకునేందుకు పురుషార్థము చేస్తున్నారు. ఆ సిపాయిలు తమ రాజు కొరకు యుద్ధము చేస్తారు. కానీ మీరు మీ

కొరలే అగ్ని చేస్తున్నారు. భారతదేశమునే బంగారు యుగముదిగా చేస్తారు. ఎవరెవరు చేస్తారో వారే వచ్చి మళ్ళీ రాజ్యపాలన చేస్తారు. అనగా మీరు భారతదేశానికి గుప్త సేవ చేస్తున్నారు. ఎవరు చేస్తారో వారే ఫలితాన్ని పొందుతారు. ఎవరు శ్రమించి రాజు-రాణి లేక ప్రజలుగా అవుతారో వారే వస్తారు. భారతదేశములోనే వచ్చి రాజ్య పాలన చేస్తారు. మీది శివశక్తి పాండవ సైన్యము. పాండవులనే పదము పండాల నుండి వచ్చింది. తండ్రి వచ్చి అర్థం చేయిస్తున్నారు - ముఖ్యమైన ఆత్మిక పండా (మార్గదర్శకుడను) నేనే. పాండవులలో పురుషులతో పాటు స్త్రీలు కూడా ఉన్నారు. ప్రవృత్తి మార్గము కదా. పోతే యుద్ధము మాటే లేదు. శాస్త్రాలలో అయింత కూర్చొని ఏదేదో వ్రాసేశారు. అనేక పేర్లు చూపించారు. ఇప్పుడు తండ్రి కూర్చొని అర్థం చేయిస్తున్నారు - ఇదంతా డ్రామాలో ఫిక్స్ (నిర్ణయమై) అయ్యి ఉంది. భక్తి ద్వారా భగవంతుడు లభిస్తాడని అంటారు. భక్తికి ఫలము ఇవ్వడం అనగా సద్గతినివ్వడం. తర్వాత సత్యయుగములో భక్తి మొదలైనవి ఉండవు. సన్యాస ధర్మము వచ్చి చాలా కొద్ది సమయమే అయ్యింది. వీరు స్వర్గములోకి రాలేరు. స్వర్గములో ఎవరి రాజ్యముండేదో, ఏ ధర్మముండేదో ఇప్పుడు మీకు తెలుసు. తండ్రి వచ్చి దేవీ దేవతా ధర్మమును స్థాపించినప్పుడు ఇతర ధర్మాలన్నీ వినాశమైపోతాయి. మీరు ఈశ్వరీయ సాంప్రదాయానికి చెందినవారు. వారు ఆసురీ సాంప్రదాయానికి చెందినవారు. ఇది పతిత ప్రపంచము. ఇప్పుడు మీరంతా మేము ఈశ్వరీయ సంతానమని అంటారు. ఈశ్వరుడెవరు? వారు నిరాకార శివుడు. బ్రహ్మ కాదు. బ్రహ్మనే ఈశ్వరుడని జనులు భావిస్తారు. ఇప్పుడు బ్రహ్మతత్వాన్ని పరమపిత పరమాత్మ అని అనరు. వారు స్వయం నేనే ఈశ్వరుడని చెప్పుకుంటారు. బ్రహ్మజ్ఞానీ అని పేరు పెట్టుకుంటారు. దానికి అర్థమే లేదు. బ్రహ్మమహాతత్వమంటే ఆత్మలైన మనము నివసించే స్థానము. సాలిగ్రామాలని కూడా అంటారు. రుద్ర యజ్ఞమును రచించినప్పుడు పరమపిత పరమాత్మకు పెద్ద శివలింగమును, చిన్న-చిన్న సాలిగ్రామాలను తయారు చేస్తారు. కానీ వాస్తవానికి పరమాత్మ పెద్దగా, ఆత్మలు చిన్నవిగా ఉండవు. వారిని పరమపిత పరమాత్మ సుప్రీమ్ సోల్. పరంధామములో ఉండే ఆత్మ అని అంటారు. ఆత్మ అవయవాల ద్వారా స్మృతి చేస్తుంది. ఇప్పుడు ఈ విషయాలన్నీ మీకు తెలుసు. రచయిత, రచనల ఆది మధ్యాంతాలేవి? ముఖ్య పాత్రధారులేవరు? పాత్ర ఎలా చేస్తారు? ఎవరెవరు ఎన్ని జన్మలు తీసుకుంటారో లెక్క ఉంటుంది కదా. కానీ ఇందులో లోతుకు వెళ్లే పని లేదు. తండ్రి అంటున్నారు - పిల్లలూ, ఇది ధర్మ సమ్మతమైన ధార్మిక జన్మ. 84 జన్మలనేది రైటు. ఇది ధర్మ సమ్మతమైన కళ్యాణకాలి జన్మ. ఇప్పుడు మనకు కళ్యాణము జరుగుతుంది. అందువలన దీనిని కళ్యాణకాలి జన్మ అని, కళ్యాణకాలి యుగమని అంటారు. ఈ సంగమ యుగము గురించి ఎవ్వరికీ తెలియదు. వారు సంగమ యుగమును యుగే యుగే అని అన్నారు. 4 సంగమ యుగాలను ఉంచారు. కానీ తండ్రి అంటున్నారు - అది తప్పు. అలా కాదు. ఆ సంగమ యుగాలు క్రిందికి దిగే కళ. సత్యయుగము నుండి త్రేతాలోకి వచ్చినప్పుడు రెండు కళలు తగ్గిపోతాయి. తర్వాత ద్వాపరము నుండి ఇంకా తగ్గిపోతాయి. పతితులౌతూపోతారు. ఇది వెర్రిటి ధర్మాల వృక్షము. ఎన్ని భాషలున్నాయి! ఎంత అశాంతి అలుముకొని ఉంది. ఇప్పుడు స్వర్గములో అశాంతి ఉండదని పిల్లలైన మీకు తెలుసు. ఇచ్చట చాలా మందికి శాంతి బహుమతి లభిస్తుంది. అయితే శాంతి లేనే లేదు. అందరూ కలిసి ఒక్కటిగా అవ్వాలని పురుషార్థము చేస్తారు. పోపు కూడా అంతా ఒక్కటిగా అవ్వాలని అంటాడు. అందరూ సోదరులే కానీ పరస్పరము ఒకరంటే

ఒకరికి పడదు ఎందుకు? వారికి డ్రామాను గురించి తెలియదు. ప్రపంచములో ఒకే రామ రాజ్యమున్నప్పుడు శాంతి ఉండేది. ఇప్పుడిది రావణ రాజ్యము. అనేక ధర్మాలున్నాయి. ఇప్పుడు ఈ అశాంతిని మళ్ళీ శాంతిగా తయారు చేయడం ఒక్క తండ్రి కర్తవ్యమే అయ్యి ఉంటుంది కదా. ఇది మొత్తం ప్రపంచానికంతా సమస్యే కదా! ప్రపంచమంతటికి తండ్రి అయిన వారికి చింత ఉంటుంది కదా. తండ్రి అంటున్నారు - ప్రపంచములో శాంతి చేకూర్చేది నేనే. భారతదేశములో శాంతి ఉండేది కదా. వారు అశాంతి ఆత్మలను ఇంటికి వాపసు తీసుకెళ్తారు. ప్రపంచ శాంతి కొరకు ప్రపంచానికంతా గాడ్ ఫాదర్ రావాలి. ఈ పాత్ర వారిదే. అందుకే అన్నీ చేసి,..... అందరికీ సుఖ శాంతులనిచ్చి మరుగైపోతారని అంటారు. ఎలా మరుగైపోతారో సత్య త్రేతాయుగాలలో కానీ ద్వాపర కలియుగాలలో గానీ వారే స్వయంగా వచ్చి వారి పరిచయమిచ్చేంతవరకు ఎవ్వరికీ తెలియదు. దేవతలకు కూడా తెలియదు. వారికి తమ ఆత్మను గురించి తెలుసు గానీ, రచయితను గురించి తెలుసుకోలేరు.

తండ్రి అంటున్నారు - ఈ జ్ఞానము అదృశ్యమైపోతుంది. తయారైన ఈ మందిరాలు, శాస్త్రాలన్నీ సమాప్తమైపోతాయి. భక్తి మార్గములోని ఒక్క వస్తువు కూడా ఉండదు. ఇప్పుడు తండ్రి అంటున్నారు - నన్ను ఒక్కరిని మాత్రమే స్మృతి చేయండి. ఇతరులందరి పై మమకారాన్ని తొలగించండి. సన్యాసులు ఇలా చెప్పలేరు. వారిది నివృత్తి మార్గము. పావనము నుండి పతితము, మరలా పతితము నుండి పావనముగా మీరే అవ్వాలి. డ్రామానుసారము సన్యాసుల పాత్ర కూడా ఉంది. మీరు లేకుంటే భారతదేశము ఇంకా ఎక్కువ దుఃఖితమై ఉండేది. ముఖ్యమైనది పవిత్రత. పవిత్రతా శక్తి ద్వారా మీరు పతిత స్పృహని, తండ్రి శ్రీమతము ద్వారా పావనంగా చేస్తారు. ఆత్మలమైన మనము బాబా వెంట వెళ్ళేవారము. పవిత్రమౌతూ అవుతూ మనము చేలిపోతాము. ఇది చాలా అద్భుతమైన యాత్ర. ఓ రాత్రి ప్రయాణికుడా, అలసిపోరాదు. సత్యయుగమును పగలు అని అంటారు. మొట్టమొదట మీరు స్క్రీట్ హౌం(పరంధామానికి వెళ్ళి తర్వాత పగలులోకి వస్తారు). మీరు ఆత్మిక యాత్ర చేస్తున్న బ్రాహ్మణులు. ఇది ఎంతో అర్థము చేసుకునే విషయాలు. తండ్రిని ఎంత స్మృతి చేస్తారో పదవి కూడా అంత ఉన్నతమైనది పొందుతారు. ఇది చాలా గొప్ప సంపాదన. చేయకుంటే భస్మమైపోతారు. కొంతైనా శ్రమ చేయాలి కదా. లౌకిక తండ్రిని లేస్తూ-కూర్చుంటూ, నడుస్తూ - తిరుగుతూ స్మృతి చేస్తారు కదా. పారలౌకిక తండ్రిని ఎందుకు మర్చిపోతారు? సిగ్గు వేయదా? లౌకిక తండ్రిని ఎప్పుడైనా మర్చిపోతారా? పారలౌకిక తండ్రి, ఎవరి ద్వారా అయితే స్వర్గ వారసత్వము లభిస్తుందో వారిని మర్చిపోతే వారసత్వాన్ని కూడా మర్చిపోతారు. అప్పుడిక ఏ పదవిని పొందుతారు? యుక్తిగా తెలుపుతూ ఉంటారు. బాబా రానే వచ్చారు. ఇప్పుడు మనకు ఈ శరీరము కూడా వద్దు. ఇది చాలా మధురమైన జ్ఞానము. ఇచ్చేవారు కూడా చాలా మధురమైనవారు. బాబా మమ్ములను అన్ని దుఃఖాల నుండి విడుదల చేయించండి అని అర్థకల్పము దుఃఖములో స్మృతి చేస్తూ వచ్చారు. ఇప్పుడు మీరు నా శ్రీమతముననుసరిస్తే మిమ్ములను అన్ని దుఃఖాల నుండి విడిపిస్తాను. నేను మీ తండ్రిని కదా. అలాంటప్పుడు బాబా మేము మర్చిపోతామని ఎందుకంటారు! మీరు నా పుత్రులు కదా. శాంతిధామానికి, సుఖధామానికి వెళ్తారు కదా. తండ్రినైన నన్ను స్మృతి చేయలేరా? నేను మిమ్ములను డబుల్ కిరీటధారులుగా చేస్తాను. తప్పక స్మృతి చేస్తామని పిల్లలంటారు. కానీ మళ్ళీ మర్చిపోయాము బాబా అని అంటారు. ఆశ్చర్యము కదా. ఇంత స్వర్గవారసత్వము లభిస్తూ ఉంది. అయినా మీరు మర్చిపోతారు. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్‌మార్నింగ్

ఆత్మిక పిల్లలకు ఆత్మిక తండ్రినమస్తే.

భారణ కొరకు ముఖ్య సారము :-

1. తండ్రి శ్రీమతముననుసరించి పవిత్రతా శక్తి ద్వారా ఈ పతిత సృష్టిని పావనంగా తయారు చేయు సేవ చేయాలి. స్వయం మీ కొరకు మీరే మీ రాజ్యమును స్థాపన చేసుకోవాలి.
2. మధురాతి మధురమైన పారలౌకిక తండ్రి, ఎవరి ద్వారా స్వర్గ వారసత్వము లభిస్తుందో వారిని నిరంతరము స్తుతి చేయాలి. యోగ బలముతో మీ రాజ్యమును తీసుకోవాలి.

వరదానము :- “ మీ కర్తవ్యాన్ని స్మృతిలో ఉంచుకానుట ద్వారా సేవాఫలాన్ని బలాన్ని ప్రాప్తి చేసుకునే విశ్వకళ్యాణకారి భవ ”

ఏ పని చేస్తున్నా మీ కర్తవ్యాన్ని ఎప్పుడూ మర్చిపోకండి. ఎలాగైతే పాండవులు గుప్త వేషములో ఉద్యోగము(నౌకరి) చేసినా వారికి విజయం మాదే అనే నశా ఉండేదో అలా మీరు గవర్నమెంటు ఉద్యోగులైనా, నౌకరి చేస్తున్నా నేను విశ్వకళ్యాణకారిని అనే నశాలో ఉండండి. ఈ స్తుతి ద్వారా స్వతహాగా సమర్థంగా ఉంటారు. అంతేకాక సదా సేవాభావముండుట వలన సేవకు ఫలము, బలము లభిస్తూ ఉంటుంది. భావనకు ఫలము లభిస్తుందని మహిమ చేయబడింది. కనుక మీ సేవా భావము అనేక ఆత్మలకు శాంతి, శక్తుల ఫలమునిస్తుంది.

నోట్:- “ ఈశ్వరీయ విద్యార్థి స్వరూపము సదా స్మృతిలో ఉంటే మారు రాలేదు ”